

وزیر اعلیٰ نے ریاست کے عوام کو دھن تیرس اور دھن ونتری جینتی کے موقع پر مبارک باد پیش کی

لکھنؤ: ۱۷ اکتوبر ۲۰۱۷

اتر پردیش کے وزیر اعلیٰ یوگی آدتیہ ناتھ جی نے ریاست کے عوام کو دھن تیرس کی دلی مبارک باد دیتے ہوئے ان کے امن و امان اور خوشحالی کی دعا کی ہے۔

آج یہاں جاری ایک تہنیتی پیغام میں وزیر اعلیٰ نے کہا کہ ہندوستانی ثقافت میں اقتصادیات سمیت چار طرح کے ہدف بتائے گئے ہیں۔ انہوں نے کہا کہ دھن تیرس اسی کی علامت ہے۔ انہوں نے اعتماد ظاہر کیا کہ انٹیو دے کے جذبے کے مطابق سماج کے آخری شخص کو بھی امن اور خوشحالی حاصل ہوگی۔

یوگی جی نے کہا کہ آج کے دن بھگوان دھن ونتری کی پوجا بھی ویدوں کے ذریعہ کی جاتی ہے۔ یقینی طور سے اچھے صحت کے توسط سے ہی امن اور خوشحالی حاصل کی جاسکتی ہے۔ اس لیے دھن تیرس اور دھن ونتری جینتی کے موقع پر اقتصادیات کے ساتھ ساتھ صحت حاصل کرنے کا بھی عہد لینا چاہئے۔ جس سے ایک صحت مند اور خوشحال سماج بن سکے۔

